

नगरीय विकास विभाग

दिनांक :- 16.10.2007

परिपत्र क्रमांक प. 6 (30) नवि/3/2007

विषय :- कृषि भूमि नियमन के अन्तर्गत अवाप्त भूमि/राजकीय भूमि के नियमन के सम्बन्ध में।

कृषि भूमि नियमन के संबंध में राज्य सरकार द्वारा जिन भूमियों को किसी भी अर्जन अधिनियम के तहत अवाप्त की जाकर अन्तिम रूप से स्थानीय निकाय में निहित हो चुकी एवं अवाप्ताधीन भूमि या अन्य राजकीय भूमि जिन पर मौके पर गृह निर्माण सहकारी समितियों द्वारा आवंटन पत्र द्वारा अथवा पंजीकृत अपंजीकृत विक्रय पत्र द्वारा या किसी अन्य व्यक्ति से खरीदकर या किसी अन्य प्रकार से अतिक्रमण कर लिया गया है, के नियमन के संबंध में इस विभाग के आदेश क्रमांक 5 (3) नवि/3/99 दिनांक 10.07.99 के द्वारा दिशा-निर्देश जारी किये गये थे।

तत्पश्चात् परिपत्र क्रमांक 5 (8) नवि/3/99 दिनांक 26.05.2000 के द्वारा किसी स्थानीय निकाय की अवाप्ताधीन योजना में यदि अवार्ड जारी होने के उपरान्त संबंधित खातेदार द्वारा अवैधानिक भूखण्ड काटकर बेच दिये गये हैं तथा जिन पर निर्माण कार्य नहीं हुआ है ऐसे भूखण्डों के बारे में नियमन के लिये संबंधित नगर विकास न्यास/स्थानीय निकाय निर्णय लेने में सक्षम होने के निर्देश दिये गये थे। सामान्य तौर पर ऐसे प्रकरणों में भूमि का कब्जा प्राप्त कर योजना को क्रियान्वित करने, लेकिन स्थानीय परिस्थितियों को देखते हुए यदि योजना की क्रियान्विती संभव नहीं हो तो ऐसे भूखण्डों का नियमन किये जाने के भी निर्देश दिये गये थे।

इस विभाग के आदेश क्रमांक 5 (8) नवि/3/99 दिनांक 16.02.2002 के द्वारा नगर विकास न्यास/प्राधिकरण/स्थानीय निकाय की अवाप्ताधीन भूमि जिन पर अवैधानिक रूप से भूखण्ड काटकर बेच दिये गये हैं के संबंध में यह निर्देश दिये गये कि उक्त निकायों के अवाप्त या अवाप्ताधीन भूमि में अंशतः रिक्त भूमि या सघन निर्माण न होने की दशा में उनके नियमन का प्रस्ताव उनके द्वारा लेने पर राज्य सरकार से अनुमति प्राप्त कर उनके द्वारा नियमन किया जा सकेगा, किन्तु यदि निर्माण 50

प्रतिशत से अधिक भूमि पर है तो न्यास, प्राधिकरण या स्थानीय निकाय अपने स्तर पर निर्णय कर सकेंगे। राज्य सरकार द्वारा जिन अवाप्ताधीन भूमियों पर न्यास/प्राधिकरण/स्थानीय निकाय के द्वारा काफी समय से न तो योजना बनाई गई है और अगर योजना बना दी गई है तो उसे क्रियान्वित नहीं किया गया है तो ऐसी भूमियों पर खातेदार या भूमिधारक के प्रार्थना पत्र पर गुण व दोष को देखते हुए नियमन का आदेश संबंधित संस्था को दिया जा सकता है। सहकारी समिति की किसी योजना में राजकीय भूमि आ जाने पर यदि योजना में शामिल राजकीय भूमि 2 बीघा तक है तो उसका नियमन न्यास/जविप्रा/स्थानीय निकाय द्वारा किया जाने तथा 2 बीघा से अधिक भूमि होने पर उसके नियमन हेतु राज्य सरकार की अनुमति लिए जाने के प्रावधान किये गए थे।

इसके पश्चात् मंत्रीमण्डल सचिवालय की आज्ञा स. प. 4 (5) मं.मं./94 दिनांक 30.06.2003 के द्वारा कृषि भूमि नियमन के ऐसे समस्त प्रकरण जिनमें राजकीय भूमि/अवाप्त भूमि के नियमन का प्रस्ताव हो, का कार्य सम्पादन करने के लिए भूमि अवाप्ति से मुक्त करने संबंधी कार्य को सम्पादित करने के लिए तत्कालीन गृहमंत्री की अध्यक्षता में गठित मंत्रीगण की उप-समिति को अधिकृत किया गया था।

अब पुनः पूरे प्रदेश में काफी तादाद में नियमन हेतु लम्बित प्रकरणों को जनहित में निस्तारण करने को दृष्टिगत रखते हुए मंत्रीमण्डल सचिवालय की आज्ञा क्रमांक प. 4 (1) मं.मं./98 पार्ट-I दिनांक 21.08.2007 के द्वारा भूमि अवाप्ति के पूर्व के प्रकरणों में अवाप्तशुदा भूमि के बदले 15 प्रतिशत विकसित भूमि के आवंटन के निर्णय हेतु गठित मंत्रीगण की उप समिति को कृषि भूमि नियमन के ऐसे समस्त प्रकरण जिनमें अवाप्त भूमि/राजकीय भूमि के नियमन का प्रस्ताव हो के नियमन के संबंध में निर्णय हेतु अधिकृत कर दिया गया है।

अतः ऐसे समस्त प्रकरण जिनमें अवाप्त भूमि अथवा राजकीय भूमि के नियमन का प्रस्ताव हो इस संबंध में प्रचलित आदेश/निर्देश के अनुसार न्यास/बोर्ड/प्राधिकरण में निर्णय लिया जाकर पूर्ण विवरण के साथ शीघ्र राज्य सरकार को प्रेषित किये जाए, ताकि समुचित निर्णय हेतु ऐसे प्रकरणों को उप समिति के समक्ष विचारार्थ प्रस्तुत किया जा सके।

प्रमुख शासन सचिव